



# म.प्र. पावर ट्रांसमिशन कम्पनी लिमिटेड

( मध्यप्रदेश शासन के पूर्ण स्वामित्व का उपक्रम )

CIN : U40109MP2001SGC014880

रजिस्टर्ड ऑफिस : शक्ति भवन, रामपुर, जबलपुर - 482 008 (म.प्र.)

दूरभाष : (0761) 2661234, फैक्स : (0761) 2664141, ई-मेल : md@mptransco.nic.in, वेब-साईट : mptransco.nic.in

क्रं. जनसंपर्क वि./ट्रांसको/समाचार/एन / 167

जबलपुर/दिनांक 10.01.2023

समाचार

## प्रथम ट्रांसको प्रीमियर लीग क्रिकेट

### सिस्टम बुल्स ने साबित की अपनी श्रेष्ठता

#### फाइनल में पावर वारियर्स को 43 रन से हरा कर खिताब पर किया कब्जा

जबलपुर। मध्य प्रदेश पावर ट्रांसमिशन कंपनी के तत्वाधान से आयोजित प्रथम ट्रांसको प्रीमियर लीग क्रिकेट प्रतियोगिता में सिस्टम बुल्स ने अपनी श्रेष्ठता साबित करते हुए खिताब पर कब्जा जमाया। पांडुताल रामपुर मैदान में खेले गये फाइनल में सिस्टम बुल्स ने 43 रनो के बड़े अंतर से पावर वारियर्स की टीम को हराया।

फाइनल में पहले खेलते हुए सिस्टम बुल्स ने निर्धारित 15 ओवरों में 08 विकेट पर 109 रनों का विशाल स्कोर खड़ा किया। जिसमें अमीन के 33 व युवराज के 18 रन शामिल रहे। पावर वारियर्स की ओर से पंकज ने हैट्रिक सहित 04 विकेट हासिल किए |

जबाव में पावर वारियर्स की टीम तरूण विजयकर, अमीन और शाहबाज की घातक गेंदबाजी के सामने 14 ओवर में 66 रन बनाकर आउट हो गई। मैन आफ द मैच तरूण विजयकर ने पावर वारियर्स के तीन प्रमुख बल्लेबाजों को आउट कर मैच का रूख अपनी टीम की ओर किया। अमीन और शाहबाज ने 2-2 विकेट लिये। अमीन को मैन आफ द टूर्नामेंट घोषित किया गया जबकि प्रतियोगिता के सर्वश्रेष्ठ बल्लेबाज का खिताब इकबाल खान को मिला। 15 विकेट लेने वाले एस सी घोष प्रतियोगिता के सर्वश्रेष्ठ गेंदबाज घोषित किए गये। सर्वश्रेष्ठ फील्डर का पुरस्कार आशीष चौधरी को मिला। फाइनल मैच में अंपायरिंग का दायित्व वरिष्ठ क्रिकेट खिलाड़ी एवं राष्ट्रीय अंपायर श्री पवन सिंधिया एवं श्री सुबोध धांडे ने निभाया | फाइनल मैच के दौरान पूर्व रणजी ट्राफी खिलाड़ी श्री आनंद तिवारी भी मौजूद रहे |

खिलाड़ियों को पुरस्कार वितरित करते हुए मध्य प्रदेश पावर ट्रांसमिशन कंपनी के प्रबंध संचालक इंजी. सुनील तिवारी ने प्रतियोगिता कराने के इस अभिनव प्रयास की सराहना करते हुए कहा कि कार्यालय के व्यस्त कामकाज के बीच इस तरह के आयोजन कार्मिकों को उत्साहित करते है। उन्होंने उम्मीद जाहिर की अब प्रतियोगिता से जुड़े सभी कार्मिक एक नई ऊर्जा के साथ अपने दैनिक कार्यालयीन कार्यों का निर्वहन करेंगे। समापन समारोह का संचालन प्रतियोगिता के संयोजक श्री एस सी घोष ने किया एवं आभार प्रदर्शन श्री इकबाल खान ने किया। इस अवसर पर मुख्यालय स्थित वरिष्ठ अधिकारी एवं अन्य कार्मिक उपस्थित थे।

सादर प्रकाशनार्थ

  
शशिकांत ओझा

जनसंपर्क अधिकारी

म.प्र.पा.ट्रांस.कं.लि. जबलपुर

9425805022, 9425446313